



«សូមអរគុណនេះ គឺជាការផ្លាស់ប្តូររបស់អ្នក»។

«ប៉ុន្តែ លោកបានធ្វើឱ្យខ្ញុំមានការផ្លាស់ប្តូរជាច្រើន។ នេះគឺជារបស់លោក»។

«អ្នកត្រឹមត្រូវណាស់។ អ្នកគឺជាមនុស្សដ៏ស្មោះត្រង់ម្នាក់! មិនមានមនុស្សច្រើនអាចធ្វើការទាំងអស់នេះបានឡើយ

«ប៉ុន្តែ ខ្ញុំជាគ្រីស្ទបរិស័ទហើយព្រះគម្ពីរបង្រៀនខ្ញុំឱ្យថា យើងត្រូវតែមានភាពស្មោះត្រង់!»

អ្នកប្រហែលជាមានបទពិសោធន៍ដូចខាងលើ។ តើម្ចាស់ហាងបង្ហាញការភ្ញាក់ផ្អើលចំពោះអ្នកទេនៅពេលដែលអ្នកគាត់អាប់លុយឱ្យអ្នកលើស? ឬអ្នកមានវិធីណាផ្សេងទៀតដែលអ្នកបង្ហាញពីគោលការណ៍គ្រីស្ទបរិស័ទរបស់អ្នកដែរឬទេ? នេះគឺជាឧទាហរណ៍នៃការបង្ហាញពីដួងចិត្តនៃសហគមន៍ល្អ។ អ្នកត្រូវប្រកាន់គោលជំហរដោយស្មោះត្រង់។ នៅក្នុងមេរៀននេះយើងនឹងស្វែងយល់ពីអត្ថន័យនៃពាក្យថាប្រកាន់គោលជំហរ។ នៅដែលយើងប្រកាន់យកជំហរអ្វីដែលត្រឹមត្រូវមិនថាទោះបីជាអ្វីកើតឡើងក៏ដោយគឺយើងកំពុងតែប្រកាន់ជំហរនៅក្នុងសហគមន៍។

**គម្រោង**

- ក. ការប្រកាន់យកគោលជំហរ និង ព្រះបន្ទូលរបស់ព្រះជាម្ចាស់ Standing and the Word of God
- ខ. ការប្រកាន់យកគោលជំហរ និង ប្រពៃណី Standing and Tradition
- គ. ការប្រកាន់យកគោលជំហរ និង ច្បាប់សហគមន៍ Standing and Regulations

**គោលដៅ**

- ១. ពន្យល់ពីសារៈសំខាន់នៃការប្រកាន់សម្រាប់សេចក្តីសុចរិត។
- ២. ពិពណ៌នាពីមធ្យោបាយដែលអ្នកអាចលើកតម្កើងព្រះជាម្ចាស់តាមរយៈប្រពៃណីនៅក្នុងសហគមន៍របស់អ្នក។
- ៣. ស្គាល់ពីរបៀបបង្ហាញឥរិយាបថគ្រិស្តបរិស័ទទៅកាន់សហគមន៍។

**ក. ការប្រកាន់យកគោលជំហរ និង ព្រះបន្ទូលរបស់ព្រះជាម្ចាស់**

Standing and the Word of God

គោលដៅទី១. ពន្យល់ពីសារៈសំខាន់នៃការប្រកាន់យកគោលជំហរសេចក្តីសុចរិត

សាក្សីប៉ូលបានជំរុញថា «ចូរបងប្អូនប្រដាប់ខ្លួនដោយគ្រឿងសាស្ត្រាវុធទាំងប៉ុន្មានរបស់ព្រះជាម្ចាស់ដើម្បីអាចតតាំងនឹងកលល្អិតរបស់មារ» (អេភេសូ ៦:១១)។ ព្រះគម្ពីរបានបង្ហាញយើងនូវការឈរយ៉ាងរឹងមាំប្រឆាំងជាមួយនឹងសត្រូវរបស់យើងដោយបំពាក់នូវគ្រឿងសាស្ត្រាវុធដែលព្រះជាម្ចាស់ប្រទានមក។ តើពាក្យថាប្រកាន់ជំហរមានន័យយ៉ាងដូចម្តេច? វាមានន័យថាប្រឆាំងនឹងអ្វីមួយ ឬ ក៏វាមានន័យថាសម្រាប់អ្វីមួយ។ នៅក្នុងករណីជាច្រើនព្រះគម្ពីរប្រាប់យើងឱ្យប្រកាន់ជំហរប្រឆាំងនឹងអ្វីមួយដែលគួរប្រឆាំង។ ជាការពិតក្នុងនាមយើងជាគ្រិស្តបរិស័ទ យើងត្រូវពេញចិត្តនឹងអ្វីដែលជាប់របស់ព្រះជាម្ចាស់។ ការប្រកាន់គោលជំហររឹងមាំមានន័យថាគោរពតាមបំណងព្រះហឫទ័យព្រះជាម្ចាស់នូវអ្វីដែលអ្នករៀនបានពីព្រះបន្ទូលរបស់ព្រះអង្គ។

តាមរយៈខព្រះគម្ពីរដែលបានលើកឡើងខាងលើ យើងត្រូវតែបំពាក់នូវគ្រឿងសាស្ត្រាវុធរបស់ព្រះជាម្ចាស់។ សាស្ត្រាវុធគឺជាគ្រឿងដៃកសម្រាប់បំពាក់ការពារខ្លួន។ ចូរចងចាំថាហេតុអ្វីបានជាយើងត្រូវបំពាក់គ្រឿងសាស្ត្រាវុធរបស់ព្រះជាម្ចាស់ ដូច្នេះអ្នកនឹងឈរយ៉ាងរឹងមាំប្រឆាំងនឹងល្អិតវិញ្ញាណអាក្រក់។

គ្រឿងសាស្ត្រាវុធរបស់ព្រះជាម្ចាស់បានប្រទាននូវការការពារដល់យើង។ លោកសាក្សីប៉ូលប្រាប់យើងពីផ្នែកនីមួយៗនៃគ្រឿងសាស្ត្រាវុធរបស់ព្រះជាម្ចាស់ដែលបង្ហាញយើងពីរបៀបរៀបចំខ្លួនរួចជាស្រេចដើម្បីតយុទ្ធជាមួយនឹងខ្មាំងសត្រូវ។ សាស្ត្រាវុធគឺជាងគ្រឿងសម្រាប់ការពារខ្លួនដើម្បីឱ្យយើងមានជំហររឹងមាំ។ ការនេះមានន័យថាអ្នកនឹងមិនបដិសេធនូវអ្វីដែលអ្នកជឿឡើយ។

ការប្រកាន់គោលជំហរដ៏រឹងមាំ គឺការឥតងាក។ ទោះបីជាមានសកម្មភាពអាក្រក់ ឬ ការបង្រៀនខុសឆ្គងអ្វីក៏ដោយ ក៏មិនប៉ះពាល់ដល់អ្នកដែរ។ ជីវិតជាគ្រិស្តបរិស័ទរបស់អ្នកនឹងបានរឹងមាំឡើងតាមរយៈការអនុវត្តនូវការប្រព្រឹត្តត្រឹមត្រូវ និងតាមការបង្រៀនត្រូវ។

យើងគួរតែបង្ហាញសកម្មភាពប្រភេទនេះតាមរយៈទម្លាប់ជាគ្រិស្តបរិស័ទល្អ ដោយការទៅព្រះវិហារជាប្រចាំ។ នៅពេលដែលអ្នកដឹងថាដល់ពេលត្រូវទៅព្រះវិហារថ្ងៃបង្គំព្រះអម្ចាស់អ្នកនឹងទៅ។ អ្នកមិនត្រូវស្ទាក់ស្ទើរក្នុងការសម្រេចចិត្តឡើយ។ វាគឺជាខ្នាតគំរូសម្រាប់ជីវិតរបស់អ្នក។ សម្រាប់អ្នកវាគឺជារឿងសាមញ្ញដែលអ្នកត្រូវធ្វើ។ ប៉ុន្តែ នៅក្នុងស្ថានភាពណាមួយចំនួននៅក្នុងជីវិតរបស់មនុស្សមានជំហរប្រឆាំងទៅនឹងអ្វីមួយ។ លោកប៉ូលបានផ្តល់ជំនួយថា «ហេតុនេះចូរបងប្អូនប្រើគ្រឿងស្រ្តាវុធទាំងប៉ុន្មានរបស់ព្រះជាម្ចាស់ទៅដើម្បីអោយបងប្អូនអាចតទល់នៅថ្ងៃអពមង្គល ហើយមានជំហររឹងមាំដដែល ដោយបានប្រើគ្រប់មធ្យោបាយ។ដូច្នោះ ចូរមានជំហររឹងមាំឡើង ចូរយកសេចក្តីពិតមកក្រវាត់ចង្កេះ យកសេចក្តីសុចរិតធ្វើជាអាវក្រោះ» (អេភេសូ ៦:១៣-១៤)។

នៅក្នុងកណ្តុកម្ហីដានីយ៉ែល៣យើងបានដឹងថាស្តេចសាងសង់រូបសំណាកនិងប្រាប់ទៅប្រជាជនឱ្យថ្វាយបង្គំរូបសំណាកនេះ។ បុរសវ័យក្មេងទាំងបីនាក់បានបដិសេធ។ ទោះបីជាគេដឹងថាទណ្ឌកម្មរបស់គេត្រូវបោះចូលទៅក្នុងចង្ក្រាន ឬ ឡឆ្អឹងក៏ដោយគេមិនផ្លាស់ប្តូរសកម្មភាពរបស់គេឡើយ។ ស្តេចខ្មាស់យ៉ាងខ្លាំង។ ព្រះអង្គបានឱ្យគេដុតឆ្អឹងដែលមានកំដៅយ៉ាងក្តៅជាងមុន។ យុវជនទាំងបីនាក់បានបដិសេធព្រមទាំងប្រកាន់ជំហរមិនផ្លាស់ប្តូរចិត្តឡើយ។ គេត្រូវបានបោះចូលទៅក្នុងឆ្អឹងដែលកំពុងតែឆេះ។ សេចក្តីស្លាប់ហាក់ដូចជាមកដល់ពួកគេ។

ប៉ុន្តែ ព្រះជាម្ចាស់មិនបានឱ្យគេស្លាប់ឡើយ។ ពួកស្តេច និង នាម៉ឺនរបស់ព្រះអង្គមានការភ្ញាក់ផ្អើលយ៉ាងខ្លាំង។ ព្រះអង្គបានហៅយុវជនទាំងបីឱ្យចេញមកខាងក្រៅ និង មានបន្ទូលទៅកាន់ពួកគេថា «ដ្បិតគ្មានព្រះណាអាចរំដោះមនុស្សដូចព្រះអង្គទេ» (ដានីយ៉ែល ៣:១៦)។ យុវជនទាំងបីនាក់បានប្រកាន់គោលជំហរមិនគោរព និងថ្វាយបង្គំព្រះក្លែងក្លាយទាំងនោះទេ។ ដោយសារតែសេចក្តីជំនឿ និងលទ្ធផលចុងក្រោយរបស់បុរសវ័យក្មេងទាំងបីនាក់បានធ្វើឱ្យស្តេច និងប្រជារាស្ត្ររបស់ព្រះអង្គបានឃើញពីប្រទានភាពដ៏អស្ចារ្យរបស់ព្រះជាម្ចាស់។

ជំនឿរបស់អ្នកត្រូវតែចេញពីចិត្ត។ នៅពេលដែលមិត្តភក្តិរបស់អ្នកមើលឃើញពីដួងចិត្តរស់នៅជាសហគមន៍របស់អ្នកនិងការឈរដោយឥតងាកចំពោះរឿងអ្វីដែលត្រឹមត្រូវគេនឹងឱ្យតម្លៃអ្នក ហើយគេនឹងមើលឃើញពីប្រទានភាពរបស់ព្រះជាម្ចាស់នៅក្នុងជីវិតរបស់អ្នក។ នៅពេលដែលការរស់នៅជាក់ស្តែងមានអ្វីមួយជម្រុញឱ្យអ្នកបដិសេធផ្នែកណាមួយក្នុងភាពជាគ្រិស្តបរិស័ទរបស់អ្នក ចូរសម្រេចចិត្តដោយឈរលើគោលការណ៍ប្រកាន់ជំហរឥតងាកចំពោះអ្វីដែលត្រឹមត្រូវ។

១ ការប្រកាន់ជំហរមានន័យថាការប្រឆាំងទៅនឹងអ្វីដែល

- ក) មិនមែនចាប់ផ្តើមនៅក្នុងក្រុមជំនុំឡើយ។
- ខ) ប្រឆាំងទៅនឹងអ្វីដែលព្រះគម្ពីរបង្រៀន។

២ ការប្រកាន់គោលជំហរទាមទារឱ្យយើង

- ក) តែងតែប្រឆាំងជាមួយនឹងអ្វីមួយ។
- ខ) ជាញឹកញយធ្វើតម្រូវទៅតាមអ្វីមួយ។

៣ រឿងរ៉ាវអំពីយុវជនទាំងបីនាក់នៅក្នុងគម្ពីរដាវីយ៉ែល បង្រៀនយើងថាយើងត្រូវតែ

- ក) គោរពព្រះជាម្ចាស់ជាជាងមនុស្ស។
- ខ) គោរពតាមច្បាប់របស់ខ្លួនយើងទោះបីជាគោរពទាមទារអ្វីក៏ដោយ។

៤ យើងត្រូវប្រកាន់ជំហរឥតដាក់នៅពេលដែលយើង

- ក) គោរពតាមព្រះបន្ទូលព្រះជាម្ចាស់ទោះបីជាពេលខ្លះវាមិនស្រួលក៏ដោយ។
- ខ) ធ្វើអ្វីដែលនឹងនាំមកនូវបញ្ហាភិតភ្នំ។

**ខ. ការប្រកាន់យកគោលជំហរ និង ប្រពៃណី Standing and Tradition**

គោលដៅទី២. ពិពណ៌នាពីមធ្យោបាយដែលអ្នកអាចលើកតម្កើងព្រះជាម្ចាស់តាមរយៈប្រពៃណីនៅក្នុងសហគមន៍របស់អ្នក។

ប្រពៃណីគឺជាជំនឿ ឬ ជាទំលៀមទម្លាប់ពីជំនាន់មួយទៅជំនាន់មួយទៀត។ ទោះបីជាគេមិនបានសរសេរវាទុក ប៉ុន្តែវាពិតជាមានសារៈសំខាន់សម្រាប់ប្រជាជននៅក្នុងសហគមន៍។ ប្រពៃណីមួយចំនួនគឺល្អ និងជួយដល់មនុស្សឱ្យចងចាំពីអតីតកាលរបស់គេ។ ប្រពៃណីមួយចំនួនទៀតមិនល្អសម្រាប់គ្រិស្តបរិស័ទឡើយ។ ប្រពៃណីមួយចំនួនអាចដឹកនាំយើងឱ្យធ្វើអ្វីដែលប្រឆាំងទៅនឹងសេចក្តីបង្រៀនក្នុងព្រះគម្ពីរ។ នៅក្នុងស្ថានភាពបែបដូច្នេះយើងត្រូវតែមានជំហរឱ្យរឹងមាំ និងប្រកាន់យកអ្វីដែលត្រឹមត្រូវ។

ជាឧទាហរណ៍ នៅប្រទេសមួយចំនួននៅលើពិភពលោក ដែលមានសាច់ញាតិស្លាប់ជាច្រើនឆ្នាំមកហើយ មានការគោរពយ៉ាងខ្ពង់ខ្ពស់បំផុត។ ចំណុចនេះមិនមែនមានន័យថាអាក្រក់នោះទេ។ យើងត្រូវចងចាំដោយសេចក្តីគោរពចំពោះសាច់ញាតិដែលបានស្លាប់។ ប៉ុន្តែ យើងមិនមែនសម្តែងការគោរពពរហូតដល់ថ្វាយបង្គំសាកសពទាំងអស់នោះទេ។ នៅពេលដែលយើងថ្វាយបង្គំដូនតារបស់យើង យើងមិនបានធ្វើតាមព្រះបន្ទូលរបស់ព្រះជាម្ចាស់ឡើយ។ នៅក្នុងនិក្ខមនំ ២០:៣ ព្រះជាម្ចាស់មានព្រះបន្ទូលថា «មិនត្រូវគោរពព្រះណាផ្សេង ក្រៅពីយើងឡើយ»។ អស់អ្នកដែលស្លាប់ទៅគឺលែង

មានទៀតហើយ។ យើងត្រូវតែចាកចេញពីគេដោយមានព្រះជាម្ចាស់។ ឥឡូវនេះយើងគួរតែរស់នៅដោយយើងដឹងប្រាកដថាវិញ្ញាណរបស់យើងនឹងទៅណានៅពេលដែលយើងស្លាប់ទៅ។

**លំហាត់អនុវត្ត**

៥ ប្រពៃណីគឺជា

- ក) ជំនឿ ឬ ទំនាមទម្លាប់ គឺមានពីជំនាន់មួយទៅជំនាន់មួយទៀត។
- ខ) គឺជាច្បាប់ជាលាយលក្ខណ៍អក្សររបស់គ្រួសារដែលត្រូវតែគោរព។

៦ គ្រិស្តបរិស័ទគួរតែ

- ក) ព្យាយាមរកមកវិធីដែលប្រើប្រាស់ប្រពៃណីឱ្យបានល្អ សម្រាប់ជាទីបន្ទាល់របស់គ្រិស្តបរិស័ទ។
- ខ) មិនមានអ្វីសម្រាប់ធ្វើជាមួយនឹងប្រពៃណីនៅក្នុងសហគមន៍ឡើយ។

៧ ចូរឆ្លើយសំណួរខាងក្រោម

- ក) តើប្រពៃណីចំនួនមួយដែលបានអនុវត្តនៅក្នុងប្រទេសរបស់អ្នកគឺជាអ្វី?  
.....
- ខ) តើមានវិធីណាទៀតដែលអាចសង្កេតឃើញថាវាមិនបានបំផ្លាញដល់បន្ទាល់អំពីគ្រិស្តបរិស័ទ? ចូរពន្យល់។  
.....
- គ) តើមានប្រពៃណីដែលអនុវត្តនៅក្នុងសហគមន៍របស់អ្នក ដែលមិនសមរម្យសម្រាប់គ្រិស្តបរិស័ទដែរឬទេ? តើអ្នកត្រូវធ្វើយ៉ាងដូចម្តេចអំពីប្រពៃណីទាំងអស់នេះ?  
.....

**គ. ការប្រកាន់យកគោលជំហរ និង ច្បាប់សហគមន៍** Standing and Regulations

គោលដៅទី ៣. ស្តារលើរបៀបបង្ហាញវិធានច្បាប់គ្រិស្តបរិស័ទនៅកាន់សហគមន៍។

ព្រះជាម្ចាស់បានប្រទានរដ្ឋាភិបាល អ្នកគ្រប់គ្រង និង អាជ្ញាធរមកឱ្យយើង។ នៅក្នុង ១ ជំម៉ូថេ ២:១-២ យើងត្រូវបានណែនាំឱ្យទូលអង្វរសម្រាប់អ្នកដែលជាអាជ្ញាធរគ្រប់គ្រងលើយើង។ នៅពេលដែលយើងអធិស្ឋានសម្រាប់ពួកគេ ព្រះជាម្ចាស់នឹងប្រើប្រាស់គេដើម្បីជាអ្នកប្រទានពរ។

ព្រះគម្ពីរប្រាប់ក៏បានបង្រៀនយើងដែរថាឱ្យចុះចូលនិងគោរពចំពោះច្បាប់ដែលអ្នកគ្រប់គ្រងបានបង្កើត។ នៅក្នុងកណ្តុគម្ពីរទីតុស ៣:១ «ចូររំលឹកដាស់តឿនបងប្អូនអោយគោរពចុះចូលនឹងអាជ្ញាធរចុះចូលនឹងរដ្ឋអំណាចអោយគេចេះស្តាប់បង្គាប់និងប្រុងប្រៀបប្រព្រឹត្តអំពើល្អគ្រប់យ៉ាង»។ ជាគ្រិស្តបរិស័ទត្រូវតែគោរពចុះចូលជាមួយច្បាប់របស់រដ្ឋាភិបាលលើកលែងតែច្បាប់នោះផ្ទុយពីព្រះបន្ទូលរបស់ព្រះជាម្ចាស់។

រដ្ឋាភិបាលត្រូវសម្រេចចិត្តថាថ្ងៃណាជាថ្ងៃឈប់សម្រាកប្រចាំថ្ងៃ។ មានថ្ងៃសម្រាកជាច្រើនដែលជាប់ទំនាក់ទំនងជាមួយនឹងសាសនានៅក្នុងប្រទេស។ ពេលខ្លះ ថ្ងៃប្រារព្ធពិធី ជាថ្ងៃដែលមិនសំខាន់សម្រាប់គ្រិស្តបរិស័ទ។ កុំអនុញ្ញាតឱ្យការនេះរំខានអ្នកឡើយ។ អ្នកអាចថ្វាយបង្គំព្រះជាម្ចាស់ពេញមួយឆ្នាំជារៀងរាល់ថ្ងៃ។ នៅពេលដែលថ្ងៃសម្រាកបានមកដល់ចូរចំណាយពេលសម្រាក និង អរព្រះគុណជាអម្ចាស់ ដែលបំភ្លឺភ្លើងរបស់ព្រះអង្គក្នុងជីវិតរបស់អ្នក។

នៅក្នុងតំបន់មួយចំនួនថ្ងៃឈប់សម្រាកជាឧទាហរណ៍ពិសេសសម្រាប់គ្រិស្តបរិស័ទ។ មនុស្សនៅតាមដងផ្លូវនឹងបានអានខិតបណ្ណដំណឹងល្អ។ ប្រសិនបើអ្នកចង់ធ្វើកិច្ចការទាំងនេះនៅតំបន់របស់អ្នកប្រើថ្ងៃឈប់សម្រាករបស់អ្នកដើម្បីចែកចាយខិតបណ្ណនិងធ្វើស្នូលទៅកាន់មនុស្សដែលត្រូវការព្រះគ្រិស្ត។ វាប្រហែលជាអាចទៅរួចក្នុងការអធិប្បាយព្រះបន្ទូលនៅតាមកន្លែងសាធារណៈប្រសិនបើអ្នកប្តេជ្ញាចិត្តក្នុងការធ្វើវា។ ត្រឡប់ថ្ងៃឈប់សម្រាករបស់គ្រិស្តបរិស័ទទៅជាថ្ងៃធ្វើការសម្រាប់ព្រះជាម្ចាស់។

ពេលខ្លះយើងត្រូវការកែតម្រូវគម្រោង ឬ កាលវិភាគរបស់យើងដើម្បីស្របតាមការតម្រូវរបស់រដ្ឋាភិបាល។ ជាឧទាហរណ៍នៅក្នុងប្រទេសមួយរដ្ឋាភិបាលបង្កើតច្បាប់មួយដោយធ្វើការជួបជុំខាងពិភាក្សាខាងនយោបាយនៅព្រឹកថ្ងៃអាទិត្យ។ គ្រប់គ្នាតម្រូវឱ្យចូលរួម។ ក្រុមជំនុំត្រូវតែសហការណ៍។ តើក្រុមជំនុំត្រូវធ្វើយ៉ាងដូចម្តេចក្នុងករណីបែបនេះ? ព្រះជាម្ចាស់មិនមែនមានដែនកំណត់សម្រាប់ឱ្យយើងថ្វាយបង្គំតែថ្ងៃអាទិត្យឡើយ។ ក្រុមជំនុំភាគច្រើនមានកម្មវិធីថ្វាយបង្គំរៀងរាល់ល្ងាចថ្ងៃសៅរ៍។ តាមរយៈវិធីនេះ គ្រិស្តបរិស័ទដែលគោរពច្បាប់និង នៅតែមានពេលសម្រាប់ថ្វាយបង្គំព្រះអម្ចាស់។

**លំហាត់អនុវត្ត**

៨ បទបញ្ញត្តិគួរតែត្រូវបានគោរព

- ក) ក្នុងគ្រប់សកម្មភាព។
- ខ) លើកលែងតែខុសជាមួយព្រះបន្ទូលព្រះជាម្ចាស់។

៩ ថ្ងៃឈប់សម្រាកដ៏ស្របច្បាប់គួរតែ

- ក) ត្រូវបានសង្កេតមើលនៅពេលដែលមានហេតុផលសាសនាសម្រាប់ពួកគេ។
- ខ) ត្រូវបានរកមើលនៅពេលដែលមានឱកាសដើម្បីធ្វើជាបន្ទាល់។

១០ នៅពេលដែលមុខងាររដ្ឋាភិបាលជះឥទ្ធិពលទៅលើមុខងាររបស់ក្រុមជំនុំ គ្រិស្តបរិស័ទគួរតែ

- ក) សហប្រតិបត្តិការណ៍ជាមួយ ឱ្យបានកាន់តែច្រើនកាន់តែល្អ។
- ខ) មិនយកចិត្តទុកដាក់នឹងការទាមទាររបស់រដ្ឋាភិបាល។

ប្រសិនបើយើងចង់ឱ្យទីបន្ទាល់គ្រិស្តបរិស័ទរបស់យើងមានការជះឥទ្ធិពលទៅដល់សហគមន៍ យើងត្រូវប្រកាន់  
ជំហរដោយឥតភាពចំពោះអ្វីដែលត្រឹមត្រូវ។ យើងគួរតែធ្វើជាប្រជាពលរដ្ឋដែលស្មោះត្រង់ឱ្យបានកាន់តែច្រើន និង  
បង្ហាញការគោរពដល់រដ្ឋាភិបាលនិងអ្នកដឹកនាំរបស់យើង។ នៅពេលដែលបទបញ្ញត្តិបង្កើតឡើយផ្ទុយពីគោលការណ៍ជា  
គ្រិស្តបរិស័ទរបស់យើង យើងត្រូវតែអធិស្ឋាននិងទូលសូមដល់ព្រះជាម្ចាស់សម្រាប់ប្រាជ្ញាដើម្បីដឹងពីរបៀបដោះស្រាយ  
និងជួយឱ្យយើងមានឆន្ទៈក្នុងការប្រកាន់ជំហរចំពោះព្រះជាម្ចាស់។

## សូមផ្ទៀងផ្ទើរយរបស់អ្នក

---

- ៦ ក) ព្យាយាមរកវិធីក្នុងការប្រើប្រាស់ប្រពៃណីសម្រាប់ជាបន្ទាល់របស់គ្រិស្តបរិស័ទ។
- ១ ខ) គឺប្រឆាំងទៅនឹងអ្វីដែលព្រះគម្ពីរបង្រៀន។
- ៧ ក) ខ) គ) ចម្លើយរបស់អ្នក។ តើអ្នកយល់ ពីមូលហេតុដែលយើងត្រូវតែប្រកាន់ជំហរប្រឆាំងទៅនឹងប្រពៃណីទាំងឡាយដែលមិនមកពីព្រះជាម្ចាស់ទេ?
- ២ ខ) ជាញឹកញយធ្វើតម្រូវទៅតាមអ្វីមួយ។
- ៨ ខ) លើកលែងតែខុសជាមួយព្រះបន្ទូលព្រះជាម្ចាស់។
- ៣ ក) គោរពព្រះជាម្ចាស់ជាជាងមនុស្ស។
- ៩ ខ) ត្រូវបានរកមើលនៅពេលដែលមានឱកាសដើម្បីធ្វើជាបន្ទាល់។
- ៤ ក) គោរពតាមព្រះបន្ទូលព្រះជាម្ចាស់ទោះបីជាពេលខ្លះវាមិនស្រួលក៏ដោយ។
- ១០ ក) សហប្រតិបត្តិការណ៍ជាមួយ ឱ្យបានកាន់តែច្រើនកាន់តែល្អ។
- ៥ ក) ជំនឿ ឬ ទំនាមទម្លាប់ មានពីជំនាន់មួយទៅជំនាន់មួយទៀត។